



ಕರ್ನಾಟಕ ಸರ್ಕಾರ

ನಿರ್ದೇಶಕರ ಕಛೇರಿ, ಪದವಿಪೂರ್ವ ಶಿಕ್ಷಣ ಇಲಾಖೆ, 18ನೇ ಅಡ್ಡರಸ್ತೆ, ಮಲ್ಲೇಶ್ವರಂ, ಬೆಂಗಳೂರು-12.
ಸಂಖ್ಯೆ:ಪಪೂಶಿಇ/ಶೈಶಾ-04/ಸಾಂ.ಸ್ವ-1/2017-18 ದಿನಾಂಕ: 17-10-2017

ಸುತ್ತೋಲೆ

ವಿಷಯ: 2017-18ನೇ ಶೈಕ್ಷಣಿಕ ಸಾಲಿನಲ್ಲಿ ಪದವಿ ಪೂರ್ವ ಶಿಕ್ಷಣದ ಪ್ರಥಮ ಮತ್ತು ದ್ವಿತೀಯ ಪಿಯುಸಿ ವಿದ್ಯಾರ್ಥಿಗಳಿಗೆ ಸಾಂಸ್ಕೃತಿಕ ಸ್ಪರ್ಧೆ ನಡೆಸುವ ಬಗ್ಗೆ

ಕರ್ನಾಟಕ ರಾಜ್ಯ ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ನಿಧಿ ಹಾಗೂ ಪದವಿ ಪೂರ್ವ ಶಿಕ್ಷಣ ಇಲಾಖೆ ಜಂಟಿ ಆಶ್ರಯದಲ್ಲಿ ಪ್ರಥಮ ಹಾಗೂ ದ್ವಿತೀಯ ಪಿಯುಸಿ ತರಗತಿಗಳಲ್ಲಿ ಓದುತ್ತಿರುವ ವಿದ್ಯಾರ್ಥಿಗಳಿಗೆ ವಿವಿಧ ಸಾಂಸ್ಕೃತಿಕ ಸ್ಪರ್ಧೆಗಳನ್ನು ಯಶಸ್ವಿಯಾಗಿ ನಡೆಸಿಕೊಂಡು ಬರಲಾಗುತ್ತಿದೆ. ಈ ಪರ್ಯಂತ ಚಟುವಟಿಕೆಗಳನ್ನು ಪ್ರಾರಂಭಿಸಿದ್ದರಿಂದ ಗ್ರಾಮಾಂತರ ಪ್ರದೇಶದಲ್ಲಿರುವ ಪ್ರತಿಭಾವಂತರನ್ನು ಗುರುತಿಸಲು ಸಾಧ್ಯವಾಗಿದೆ.

ಈ ಶೈಕ್ಷಣಿಕ ಸಾಲಿನಲ್ಲೂ ಸಹ ಪ್ರಥಮ ಹಾಗೂ ದ್ವಿತೀಯ ಪಿಯುಸಿ ತರಗತಿಗಳ ವಿದ್ಯಾರ್ಥಿಗಳಿಗೆ ಪ್ರತ್ಯೇಕವಾಗಿ ಹಿಂದಿನ ವರ್ಷಗಳಲ್ಲಿ ನಡೆಸಿದಂತೆ ಈ ಕೆಳಕಂಡ 11 ಸ್ಪರ್ಧೆಗಳನ್ನು ನಡೆಸಲು ತೀರ್ಮಾನಿಸಲಾಗಿದೆ.

ಸ್ಪರ್ಧೆಗಳ ವಿವರ:

1. ರಸಪ್ರಶ್ನೆ (ಸಾಮಾನ್ಯ ಜ್ಞಾನ)
2. ಪ್ರಬಂಧ ಸ್ಪರ್ಧೆ (ಇಂಗ್ಲೀಷ್ ಮಾಧ್ಯಮ)
3. ಪ್ರಬಂಧ ಸ್ಪರ್ಧೆ (ಕನ್ನಡ ಮಾಧ್ಯಮ)
4. ಚರ್ಚಾ ಸ್ಪರ್ಧೆ(ಇಂಗ್ಲೀಷ್ ಮಾಧ್ಯಮ)
5. ಚರ್ಚಾ ಸ್ಪರ್ಧೆ(ಕನ್ನಡ ಮಾಧ್ಯಮ)
6. ಏಕಾಪಾತ್ರಾಭಿನಯ
7. ಭಾವಗೀತೆ
8. ಜಾನಪದ ಗೀತೆ
9. ಚಿತ್ರಕಲೆ
10. ಭಕ್ತಿಗೀತೆ
11. ಅಶುಭಾಷಣ

ಈ ಎಲ್ಲಾ ಸ್ಪರ್ಧೆಗಳನ್ನು ಎರಡು ಹಂತದಲ್ಲಿ ನಡೆಸಲಾಗುವುದು. ಮೊದಲು ಕಾಲೇಜು ಮಟ್ಟದಲ್ಲಿ ಜಿಲ್ಲಾ ಮಟ್ಟದಲ್ಲಿ ನಡೆಸುವುದು. ಕಾಲೇಜು ಮಟ್ಟದಲ್ಲಿ ಸ್ಪರ್ಧೆಗಳನ್ನು ನಡೆಸಿ, ಸ್ಪರ್ಧೆಯಲ್ಲಿ ಪ್ರಥಮ ಸ್ಥಾನ ಪಡೆದ ವಿಜೇತರ ಹೆಸರನ್ನು ಸಿದ್ಧಪಡಿಸಿಕೊಂಡಿರಲು ಪ್ರಾಂಶುಪಾಲರುಗಳಿಗೆ ದಾಖಲಾತಿ ಮತ್ತು ಇತರೆ ಚಟುವಟಿಕೆಗಳ ಕೈಪಿಡಿ 2017-18 ರಲ್ಲಿ ಸೂಚಿಸಲಾಗಿತ್ತು. ಅದರಂತೆ ಕಾಲೇಜು ಮಟ್ಟದ ಸ್ಪರ್ಧೆಗಳು ಈ ವೇಳೆಗೆ ಮುಗಿದಿರುತ್ತವೆ ಎಂದು ಭಾವಿಸಲಾಗಿದೆ. ಪ್ರತಿ ಸ್ಪರ್ಧೆಯಲ್ಲಿ ಪ್ರಥಮ ಸ್ಥಾನಗಳಿಸಿದವರು ಜಿಲ್ಲಾ ಮಟ್ಟದ ಸ್ಪರ್ಧೆಗೆ ಅರ್ಹರಾಗುತ್ತಾರೆ. ಅವರ ಹೆಸರನ್ನು ಪ್ರಮಾಣೀಕರಿಸಿ ಗುರುತಿಸಿ ಪತ್ರದೊಂದಿಗೆ ಜಿಲ್ಲಾಮಟ್ಟದ ಸ್ಪರ್ಧೆ ನಡೆಸಲು ಅನುಕೂಲವಾಗುವಂತೆ ಆಯಾ ಜಿಲ್ಲಾ ಉಪ ನಿರ್ದೇಶಕರು ಜಿಲ್ಲೆಯ

ಪ್ರಾಂಶುಪಾಲರುಗಳಿಗೆ ಸುತ್ತೋಲೆಯನ್ನು ಕಳುಹಿಸಲು ಕ್ರಮ ತೆಗೆದುಕೊಳ್ಳುವುದು.

ಜಿಲ್ಲಾ ಮಟ್ಟದ ಸ್ಪರ್ಧೆಗಳು:

ಜಿಲ್ಲಾ ಮಟ್ಟದ ಸ್ಪರ್ಧೆಗಳನ್ನು 32 ಶೈಕ್ಷಣಿಕ ಜಿಲ್ಲೆಗಳಲ್ಲಿ ನಡೆಸಲಾಗುವುದು.

ಜಿಲ್ಲಾ ಮಟ್ಟದ ಸ್ಪರ್ಧೆಗಳನ್ನು ಜಿಲ್ಲೆಗಳ ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಉಪನಿರ್ದೇಶಕರುಗಳು ತಮ್ಮ ಅಧ್ಯಕ್ಷತೆಯಲ್ಲಿ ಒಂದು ಪರಿಣಿತರ ಸಮಿತಿಯನ್ನು ರಚಿಸಿಕೊಂಡು ಪ್ರಾಂಶುಪಾಲರ ಸಂಘ, ಉಪನ್ಯಾಸಕರ ಸಂಘ, ಖಾಸಗಿ ಕಾಲೇಜುಗಳ ಸಹಕಾರದೊಂದಿಗೆ ಜಿಲ್ಲಾ ಕೇಂದ್ರದಲ್ಲಿ ಅಥವಾ ಆ ಜಿಲ್ಲೆಯಲ್ಲಿ ಎಲ್ಲರಿಗೂ, ಅನುಕೂಲವಾಗುವ ಸ್ಥಳದಲ್ಲಿ ನಡೆಸಬೇಕು ಸ್ಪರ್ಧೆಗಳು ಮತ್ತು ಉಪನ್ಯಾಸಕರು ಜಿಲ್ಲಾ ಮಟ್ಟದ ಸ್ಪರ್ಧೆಗೆ ಭಾಗವಹಿಸಲು ಬಂದಾಗ ಪ್ರಯಾಣ ವೆಚ್ಚವನ್ನು ಸಂಬಂಧಪಟ್ಟ ಕಾಲೇಜಿನವರು ಕ್ರೀಡಾ ಮತ್ತು ವಾಚನಾಲಯದ ನಿಧಿಯಿಂದ ಭರಿಸಲು ತಿಳಿಸುವುದು. II ಸ್ಪರ್ಧೆಗಳು ರಸಪ್ರಶ್ನೆಯಲ್ಲಿ ಇನ್ನೊಬ್ಬ ವಿದ್ಯಾರ್ಥಿ ಇರುವುದರಿಂದ ಒಟ್ಟು 12 ಬಹುಮಾನಗಳನ್ನು ಜಿಲ್ಲಾ ಮಟ್ಟದ ಹಂತದಲ್ಲಿ ಈ ಕೆಳಕಂಡಂತೆ ನಗದು ರೂಪದಲ್ಲಿ ನೀಡಲು ಸೂಚಿಸಲಾಗಿದೆ.

ಪ್ರಥಮ ಬಹುಮಾನ 500x12=ರೂ 6000

ದ್ವಿತೀಯ ಬಹುಮಾನ 400x12=ರೂ 4800

ತೃತೀಯ ಬಹುಮಾನ 300x12=ರೂ 3600

ಪ್ರತಿ ಜಿಲ್ಲೆಗೆ ಬಹುಮಾನಕ್ಕಾಗಿ

ಪ್ರಥಮ ಪಿಯುಸಿಗೆ ರೂ. 14,400/-

ದ್ವಿತೀಯ ಪಿಯುಸಿ ರೂ. 14,400/-

ಸಂಘಟನಾ ವೆಚ್ಚ ರೂ. 5000/-

ಒಟ್ಟು ರೂ 33,800/-

ಬಹುಮಾನ ವಿಜೇತರಿಗೆ ಹಣವನ್ನು ವಿತರಿಸಿ ಸ್ವೀಕೃತಿಯನ್ನು ಪಡೆದುಕೊಳ್ಳಬೇಕು. ಈ ರೀತಿಯಲ್ಲಿ ಸಹಿ ಪಡೆದ ಮೂಲ ಪ್ರತಿಯನ್ನು ಸಂಘಟನಾ ವೆಚ್ಚದ ಮೂಲ ಬಿಲ್ಲನ್ನು ಜಿಲ್ಲೆಯಲ್ಲೇ ಕಾಯ್ದಿರಿಸಿಕೊಳ್ಳಬೇಕು ಹಾಗೂ ದ್ವಿಪ್ರತಿಯನ್ನು ಪರಿಶೀಲನೆಗೆ ಸಹಾಯಕ ನಿರ್ದೇಶಕರು, (ಶೈಕ್ಷಣಿಕ) ಪದವಿ ಪೂರ್ವ ಶಿಕ್ಷಣ ಇಲಾಖೆ, 18 ನೇ ಅಡ್ಡರಸ್ತೆ, ಮಲ್ಲೇಶ್ವರಂ ಬೆಂಗಳೂರು-12 ಎಳಾಸಕ್ಕೆ ದಿನಾಂಕ:30-11-2016ರ ಒಳಗಾಗಿ ತಪ್ಪದೇ ಬಳಕೆ ಪ್ರಮಾಣ ಪತ್ರದೊಂದಿಗೆ ಕಳುಹಿಸಿಕೊಡುವುದು.

ಜಿಲ್ಲಾ ಮಟ್ಟದ ಸ್ಪರ್ಧೆಗಳು:

ಜಿಲ್ಲಾ ಮಟ್ಟದ ಸ್ಪರ್ಧೆಗಳನ್ನು ದಿನಾಂಕ 15/11/2017 ರಿಂದ 20/11/2017ರ ವರೆಗೆ ನಡೆಸುವುದು. ಜಿಲ್ಲಾ ಮಟ್ಟದ ವಿಜೇತರ ಪಟ್ಟಿಯನ್ನು ಆಯಾ ವಿಭಾಗೀಯ ಮಟ್ಟದ ಸ್ಪರ್ಧೆಗಳಿಗಾಗಿ ಬೆಂಗಳೂರು ವಿಭಾಗದವರು ಉಪ ನಿರ್ದೇಶಕರು, ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಮೈಸೂರು ವಿಭಾಗದವರು ಉಪ ನಿರ್ದೇಶಕರು, ಚಾಮರಾಜನಗರ ಜಿಲ್ಲೆ, ಗುಲ್ಬರ್ಗಾ ವಿಭಾಗದವರು ಉಪ ನಿರ್ದೇಶಕರು ಬಳ್ಳಾರಿ ಜಿಲ್ಲೆ, ಬೆಳಗಾವಿ ವಿಭಾಗದವರು ಉಪ ನಿರ್ದೇಶಕರು ಬಿಜಾಪುರ ಜಿಲ್ಲೆ ಇವರ

ವಿಳಾಸಗಳಿಗೆ ದಿನಾಂಕ 27/11/2017ರ ಒಳಗಾಗಿ ಕಳುಹಿಸುವುದು. ಪ್ರತಿ ಸ್ಪರ್ಧೆಯಲ್ಲಿ ಪ್ರಥಮ ಹಾಗೂ ದ್ವಿತೀಯ ಸ್ಥಾನ ಪಡೆದು ವಿಜೇತರಾದ ವಿದ್ಯಾರ್ಥಿಗಳನ್ನು ವಿಭಾಗ ಮಟ್ಟದ ಸ್ಪರ್ಧೆ ನಡೆಯುವ ಸ್ಥಳಕ್ಕೆ ಜಿಲ್ಲಾ ಮಟ್ಟದಲ್ಲಿ ಆಯ್ಕೆ ಮಾಡಿದ ಅಧಿಕೃತ ಮ್ಯಾನೇಜರ್ (ಉಪನ್ಯಾಸಕರು) ಒಬ್ಬ ಪುರುಷ ಒಬ್ಬ ಮಹಿಳಾ (ಇಬ್ಬರು ಮಾತ್ರ) ಜೊತೆಯಲ್ಲಿ ಕಳುಹಿಸುವ ಏರ್ಪಾಡು ಮಾಡುವುದು. ವಿಭಾಗ ಮಟ್ಟದ ಸ್ಪರ್ಧೆಗಳಲ್ಲಿ ಭಾಗವಹಿಸುವ ವಿದ್ಯಾರ್ಥಿಗಳಿಗೆ ಚರ್ಚಾಸ್ಪರ್ಧೆ ಮತ್ತು ಪ್ರಬಂಧ ಸ್ಪರ್ಧೆ ವಿಷಯಗಳನ್ನು ತಿಳಿಸುವುದು.

ವಿಭಾಗ ಮಟ್ಟದ ಸ್ಪರ್ಧೆಗಳು:

ವಿಭಾಗೀಯ ಮಟ್ಟದ ಸ್ಪರ್ಧೆಗಳನ್ನು ಬೆಂಗಳೂರು ವಿಭಾಗ-ಬೆಂಗಳೂರು ಗ್ರಾಮಾಂತರ ಜಿಲ್ಲೆಯಲ್ಲಿ, ಮೈಸೂರು ವಿಭಾಗ ಮೈಸೂರು, ಕಲಬುರಗಿ ವಿಭಾಗ ಬಳ್ಳಾರಿ, ಬೆಳಗಾವಿ ವಿಭಾಗ ವಿಜಯಪುರದಲ್ಲಿ ನಡೆಸಲು ತೀರ್ಮಾನಿಸಲಾಗಿದೆ. ಈ ಜಿಲ್ಲೆಗಳ ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಉಪನಿರ್ದೇಶಕರುಗಳು, ಪ್ರಾಂಶುಪಾಲರ ಸಂಘ ಹಾಗೂ ಉಪನ್ಯಾಸಕರ ಸಂಘದ ಸಹಕಾರದೊಂದಿಗೆ ಈ ಸ್ಪರ್ಧೆಗಳನ್ನು ನಡೆಸಲು ಕೋರಲಾಗಿದೆ. ವಿಭಾಗ ಮಟ್ಟದ ಸ್ಪರ್ಧೆಗಳನ್ನು ದಿನಾಂಕ: 05.12.2017 ರಿಂದ 14.12.2017 ರ ಒಳಗಾಗಿ ನಡೆಸಲು ಸೂಚಿಸಲಾಗಿದೆ. ಜಿಲ್ಲಾ ಮಟ್ಟದ ಸ್ಪರ್ಧೆಗಳಲ್ಲಿ ಪ್ರಥಮ ಮತ್ತು ದ್ವಿತೀಯ ಸ್ಥಾನಗಳಿಸಿದ ವಿದ್ಯಾರ್ಥಿಗಳು ವಿಭಾಗ ಮಟ್ಟದಲ್ಲಿ ಪಾಲ್ಗೊಳ್ಳಲು ಅರ್ಹರಾಗಿರುತ್ತಾರೆ. ವಿಭಾಗೀಯ ಮಟ್ಟದಲ್ಲಿ ನಡೆಯುವ ಸ್ಪರ್ಧೆಗಳ ದಿನಾಂಕ, ಸಮಯ, ಸ್ಥಳ ಹಾಗೂ ಇನ್ನಿತರ ವಿವರಗಳನ್ನು ಸಂಬಂಧಪಟ್ಟ ವಿಭಾಗದಲ್ಲಿ ಈ ಕಾರ್ಯಕ್ರಮ ನಡೆಸುವ ಉಪನಿರ್ದೇಶಕರುಗಳು ತಮ್ಮ ವ್ಯಾಪ್ತಿಗೆ ಬರುವ ಉಳಿದ ಜಿಲ್ಲೆಗಳ ಉಪನಿರ್ದೇಶಕರುಗಳಿಗೆ ತಿಳಿಸುವುದು.

ವಿಭಾಗ ಮಟ್ಟದಲ್ಲಿ ಭಾಗವಹಿಸುವ ಸ್ಪರ್ಧಿಗಳ ಪ್ರಯಾಣ ವೆಚ್ಚವನ್ನು ಮಾತ್ರ ಸರ್ಕಾರಿ ಬಸ್ ದರದಲ್ಲಿ ಸಂಬಂಧಪಟ್ಟ ಆಯಾ ಕಾಲೇಜಿನ ಕ್ರೀಡೆ ಮತ್ತು ವಾಚನಾಲಯದ ನಿಧಿಯಿಂದ ಭರಿಸಲು ತಿಳಿಸುವುದು ವಿಭಾಗ ಮಟ್ಟದಲ್ಲಿ ಭಾಗವಹಿಸುವ ಅಧಿಕೃತ ಮ್ಯಾನೇಜರ್‌ಗಳಿಗೆ ಪ್ರತಿ ಜಿಲ್ಲೆಯಿಂದ ಇಬ್ಬರು (ಒಬ್ಬ ಮಹಿಳೆ ಮತ್ತು ಒಬ್ಬರು ಪುರುಷರು) ಇಲಾಖೆಯಿಂದ ಪ್ರಯಾಣ ಭತ್ಯೆ/ದಿನ ಭತ್ಯೆಯನ್ನು ನೀಡುವುದು.

ಪ್ರತಿ ವಿಭಾಗದಲ್ಲಿ ಇರುವ ಜಿಲ್ಲೆಗಳ ವಿವರ

ಕ್ರ.ಸಂ	ಬೆಂಗಳೂರು ವಿಭಾಗ	ಮೈಸೂರು ವಿಭಾಗ	ಬೆಳಗಾವಿ ವಿಭಾಗ	ಗುಲ್ಬರ್ಗಾ ವಿಭಾಗ
1	ಬೆಂಗಳೂರು ದಕ್ಷಿಣ	1 ಮೈಸೂರು	1 ಬೆಳಗಾವಿ	1 ಗುಲ್ಬರ್ಗಾ
2	ಬೆಂಗಳೂರು ಉತ್ತರ	2 ಕೊಡಗು	2 ಹಾವೇರಿ	2 ರಾಯಚೂರು
3	ಬೆಂಗಳೂರು ಗ್ರಾಮಾಂತರ	3 ಹಾಸನ	3 ಧಾರವಾಡ	3 ಬಳ್ಳಾರಿ
4	ರಾಮನಗರ	4 ಮಂಡ್ಯ	4 ಗದಗ	4 ಬೀದರ್
5	ಕೋಲಾರ	5 ದಕ್ಷಿಣ ಕನ್ನಡ	5 ವಿಜಯಪುರ	5 ಕೊಪ್ಪಳ
6	ಚಿಕ್ಕಬಳ್ಳಾಪುರ	6 ಚಾಮರಾಜನಗರ	6 ಬಾಗಲಕೋಟೆ	6 ಯಾದಗಿರಿ
7	ತುಮಕೂರು	7 ಉಡುಪಿ	7 ಉತ್ತರಕನ್ನಡ	
8	ಚಿತ್ರದುರ್ಗ	8 ಚಿಕ್ಕಮಗಳೂರು	8 ಚಿಕ್ಕೋಡಿ	
9	ಶಿವಮೊಗ್ಗ			
10	ದಾವಣಗೆರೆ			

ವಿಭಾಗೀಯ ಮಟ್ಟದಲ್ಲಿ ಈ ಕೆಳಕಂಡಂತೆ ಬಹುಮಾನಗಳನ್ನು ನಗದು ರೂಪದಲ್ಲಿ ನೀಡಲು ಸೂಚಿಸಿದೆ.

ಪ್ರಥಮ ಪಿಯುಸಿ 11 ಸ್ಪರ್ಧೆಗಳಲ್ಲಿ (ರಸಪ್ರಶ್ನೆ ತಂಡದ ಮತ್ತೊಬ್ಬ ಸದಸ್ಯ ಸೇರಿ)

ಪ್ರಥಮ ಬಹುಮಾನ 1000*12=ರೂ 12,000/- (11+1)

ದ್ವಿತೀಯ ಬಹುಮಾನ 750*12=ರೂ 9000/- (11+1)

ತೃತೀಯ ಬಹುಮಾನ 500*12=ರೂ 6000/- (11+1)

ಒಟ್ಟು ರೂ= 27,000/-

ಪ್ರತಿ ವಿಭಾಗಕ್ಕೆ ಬಹುಮಾನಕ್ಕಾಗಿ

ಪ್ರಥಮ ಪಿಯುಸಿಗೆ ರೂ. 27,000/-

ದ್ವಿತೀಯ ಪಿಯುಸಿಗೆ ರೂ. 27,000/-

ಸಂಘಟನಾ ವೆಚ್ಚ ರೂ. 8000/-

ಪ್ರಯಾಣ ಭತ್ಯೆ ಮತ್ತು ದಿನಭತ್ಯೆ ರೂ. 35,000/-

(ಉಪನ್ಯಾಸಕ ಮ್ಯಾನೇಜರ್‌ಗಳಿಗೆ)

ಒಟ್ಟು ರೂ.97,000/-

ಒಟ್ಟು ನಾಲ್ಕು ವಿಭಾಗಗಳಿಗೆ ರೂ. 97,000*4= ರೂ.3,88,000/-

ವಿಭಾಗೀಯ ಮಟ್ಟದ ಸ್ಪರ್ಧೆಗಳಲ್ಲಿ ವಿಜೇತರಾದ ಪ್ರಥಮ ದ್ವಿತೀಯ ಹಾಗೂ ತೃತೀಯ ಸ್ಥಾನ ಪಡೆದ ಮಾಹಿತಿಯನ್ನು ವಿದ್ಯಾರ್ಥಿಗಳಿಗೆ ತಿಳಿಸಿ ಆ ವಿದ್ಯಾರ್ಥಿಗಳನ್ನು ರಾಜ್ಯ ಮಟ್ಟದ ಸ್ಪರ್ಧೆಗಳಿಗೆ ಕಳುಹಿಸಲು ಈ ಕಾರ್ಯಕ್ರಮಗಳನ್ನು ನಡೆಸಿಕೊಡುವ ಉಪನಿರ್ದೇಶಕರುಗಳು ವಿಪಾರ್ಥಿಗಳನ್ನು ಮಾಹಿತಿ ಮಾಡಬೇಕು. ರಾಜ್ಯಮಟ್ಟದ ಸ್ಪರ್ಧೆಗಳಲ್ಲಿ ಭಾಗವಹಿಸುವ ವಿದ್ಯಾರ್ಥಿಗಳಿಗೆ ಇಲಾಖಾ ವತಿಯಿಂದ ಪ್ರಯಾಣ ಭತ್ಯೆಯನ್ನು ಮಾತ್ರ ಸರ್ಕಾರಿ ಬಸ್ ಪ್ರಯಾಣ ದರದಲ್ಲಿ ಕೊಡಲಾಗುವುದು. ದಿನಭತ್ಯೆಯನ್ನು ಇಲಾಖಾ ವತಿಯಿಂದ ಕೊಡಲಾಗುವುದಿಲ್ಲ. ದಿನಭತ್ಯೆಯನ್ನು ಸಂಬಂಧಪಟ್ಟ ಕಾಲೇಜಿನವರು ವಿದ್ಯಾರ್ಥಿಗಳಿಗೆ ಕೊಡಲು ಸೂಚಿಸುವುದು. ಈ ಹಣವನ್ನು ಕ್ರೀಡಾ ಮತ್ತು ವಾಚನಾಲಯ ನಿಧಿಯಿಂದ/ಸಾಂಸ್ಕೃತಿಕ ಚಟುವಟಿಕೆ ಹಣದಿಂದ ಉಪಯೋಗಿಸಿಕೊಳ್ಳುವುದು. ವಿದ್ಯಾರ್ಥಿಗಳ ಜೊತೆ ರಾಜ್ಯ ಮಟ್ಟದ ಸ್ಪರ್ಧೆಗೆ ಭಾಗವಹಿಸಲು ಇಬ್ಬರು ಉಪನ್ಯಾಸಕರನ್ನು (ಒಬ್ಬ ಮಹಿಳಾ ಉಪನ್ಯಾಸಕರು ಸೇರಿ) ನೇಮಿಸಿ ಅಧಿಕೃತ ಪತ್ರದೊಂದಿಗೆ ಕಳುಹಿಸುವುದು. ಚರ್ಚಾ ಸ್ಪರ್ಧೆ, ಪ್ರಬಂಧ ಸ್ಪರ್ಧೆಯ ಹಾಗೂ ಉಪನ್ಯಾಸ ಸ್ಪರ್ಧೆಯ ವಿಜೇತರುಗಳಿಗೆ ರಾಜ್ಯ ಮಟ್ಟದಲ್ಲಿ ನಡೆಯುವ ಈ ಸ್ಪರ್ಧೆಗಳ ವಿಷಯಗಳನ್ನು ತಪ್ಪದೆ ತಿಳಿಸುವುದು.

ವಿಭಾಗ ಮಟ್ಟದ ಪ್ರತಿ ಸ್ಪರ್ಧೆಯಲ್ಲಿ ಪ್ರಥಮ ದ್ವಿತೀಯ ಹಾಗೂ ತೃತೀಯ ಬಹುಮಾನ ಪಡೆದ ವಿಜೇತರ ಪಟ್ಟಿಯನ್ನು ಉಪನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು ದಕ್ಷಿಣ ಜಿಲ್ಲೆ, ಬಾಲಕಿಯರ ಸರ್ಕಾರಿ ಪದವಿ ಪೂರ್ವ ಕಾಲೇಜು, ಬಿ.ಪಿ ವಾಡಿಯಾ ರಸ್ತೆ, ಬಸವನಗುಡಿ, ಬೆಂಗಳೂರು-560004 ಇವರ ವಿಳಾಸಕ್ಕೆ ಸ್ಪೀಡ್ ಪೋಸ್ಟ್ ಮೂಲಕ ಕಳುಹಿಸಿಕೊಡುವುದು. ಇದರ ಒಂದು ಪ್ರತಿಯನ್ನು ಸಹಾಯಕ ನಿರ್ದೇಶಕರು (ಶೈಕ್ಷಣಿಕ), ಪದವಿ ಪೂರ್ವ ಶಿಕ್ಷಣ ಇಲಾಖೆ 18ನೇ ಅಡ್ಡರಸ್ತೆ ಮಲ್ಲೇಶ್ವರಬೆಂಗಳೂರು-560012 ಇವರಿಗೆ ವಿಭಾಗ ಮಟ್ಟದ ಸ್ಪರ್ಧೆಗಳು ನಡೆದ ಮಾರನೇ ದಿನವೇ ತ್ವರಿತ ಅಂಚೆ ಮೂಲಕ (ಸ್ಪೀಡ್ ಪೋಸ್ಟ್) ಕಳುಹಿಸುವುದು. ನಾಲ್ಕು ವಿಭಾಗಗಳಿಂದ ಮಾಹಿತಿ ಬರದಿದ್ದಲ್ಲಿ ರಾಜ್ಯ ಮಟ್ಟದ ಸ್ಪರ್ಧೆಗೆ

ಪೂರ್ವ ತಯಾರಿ ಮಾಡಲು ತೊಂದರೆಯಾಗುತ್ತದೆ. ವಿಭಾಗೀಯ ಮಟ್ಟದ ಆಯವ್ಯಯ ಪಟ್ಟಿಯನ್ನು ಮೂಲ ರಶೀದಿಯನ್ನು ಜಿಲ್ಲೆಯಲ್ಲಿ ಕಾಯ್ದಿರಿಸಿಕೊಂಡು ದ್ವಿಪ್ರತಿಯನ್ನು ಬಳಕೆ ಪ್ರಮಾಣ ಪತ್ರದೊಂದಿಗೆ ಕಾರ್ಯಕ್ರಮ ನಡೆದ 15 ದಿನಗಳಿಗಾಗಿ

ನೋಂದಣಿ ಅಂಚೆ ಮೂಲಕ ಸಹಾಯಕ ನಿರ್ದೇಶಕರು, (ಶೈಕ್ಷಣಿಕ) ಪದವಿ ಪೂರ್ವ ಶಿಕ್ಷಣ ಇಲಾಖೆ 18 ನೇ ಅಡ್ಡರಸ್ತೆ ಮಲ್ಲೇಶ್ವರ ಬೆಂಗಳೂರು-560012 ಇವರಿಗೆ ಕಳುಹಿಸಿಕೊಡುವುದು ಲಕ್ಷೋಟೀಯ ಮೇಲೆ ವಿಭಾಗೀಯ ಮಟ್ಟದ ಸಾಂಸ್ಕೃತಿಕ ಸ್ಪರ್ಧೆಗಳ ಆಯವ್ಯಯ ಪಟ್ಟಿ-2017 ಎಂದು ನಮೂದಿಸಿರಬೇಕು.

ವಿಭಾಗ ಮಟ್ಟದಲ್ಲಿ ನಡೆಯುವ ಸ್ಪರ್ಧೆಗಳ ವಿಷಯಗಳು

1. ಚರ್ಚಾ ಸ್ಪರ್ಧೆ:

ಅ. ಪ್ರಥಮ ಪಿಯುಸಿ: (ಕನ್ನಡ ಮಾಧ್ಯಮ) "ಖಾಸಗೀಕರಣವು ದೇಶದ ಪ್ರಗತಿಗೆ ಪೂರಕವೇ?"

(ಇಂಗ್ಲೀಷ್ ಮಾಧ್ಯಮ) "Is Privatisation helpful for the development of Nation?"

ಆ. ದ್ವಿತೀಯ ಪಿಯುಸಿ: (ಕನ್ನಡ ಮಾಧ್ಯಮ) "ನೋಟು ಅಮಾನ್ಯೀಕರಣ ದೇಶದ ಪ್ರಗತಿಗೆ ಪೂರಕವೇ"

(ಇಂಗ್ಲೀಷ್ ಮಾಧ್ಯಮ) "Is demonetization helpful for the progress of country?"

2. ಪ್ರಬಂಧ ಸ್ಪರ್ಧೆ:

ಅ. ಪ್ರಥಮ ಪಿಯುಸಿ: (ಕನ್ನಡ ಮಾಧ್ಯಮ) "ಸ್ವಚ್ಛ ಭಾರತ ಕಾರ್ಯಕ್ರಮದ ಅನುಷ್ಠಾನದಲ್ಲಿ ಯುವಕರ ಪಾತ್ರ"

(ಇಂಗ್ಲೀಷ್ ಮಾಧ್ಯಮ) "The role of youth in the implementation of Swachh Bharath programme"

ಆ. ದ್ವಿತೀಯ ಪಿಯುಸಿ:- (ಕನ್ನಡ ಮಾಧ್ಯಮ) "ಅಂತರ ರಾಷ್ಟ್ರೀಯ ಮಟ್ಟದಲ್ಲಿ ವೈಜ್ಞಾನಿಕ ಮತ್ತು ತಂತ್ರಜ್ಞಾನ ಕ್ಷೇತ್ರದಲ್ಲಿ ಭಾರತದ ಕೊಡುಗೆ."

(ಇಂಗ್ಲೀಷ್ ಮಾಧ್ಯಮ) "Contribution of India in the field of science and Technology at

International Level"

ರಾಜ್ಯ ಮಟ್ಟದ ಸ್ಪರ್ಧೆಗಳು

ರಾಜ್ಯ ಮಟ್ಟದ ಸ್ಪರ್ಧೆಗಳನ್ನು ಪದವಿ ಪೂರ್ವ ಶಿಕ್ಷಣ ನಿರ್ದೇಶನಾಲಯದ ಮಾರ್ಗದರ್ಶನಕ್ಕಾಗಿ ನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು ದಕ್ಷಿಣ ಜಿಲ್ಲೆ, ಬಾಲಕಿಯರ ಸರ್ಕಾರಿ ಪದವಿ ಪೂರ್ವ ಶಿಕ್ಷಣ ಕಾಲೇಜು, ಬಿ.ಪಿ ವಾಡಿಯಾ ರಸ್ತೆ, ಬಸವನಗುಡಿ, ಬೆಂಗಳೂರು-560004 ಇವರ ನೇತೃತ್ವದಲ್ಲಿ ಪಾಂಶುಪಾಲರ ಸಂಘ, ಉಪನ್ಯಾಸಕರ ಸಂಘ ಇವರ ಸಹಕಾರದೊಂದಿಗೆ ದಿನಾಂಕ:27-12-2017ರಂದು ನಡೆಸಲು ನಿರ್ಧರಿಸಲಾಗಿದೆ ಎಲ್ಲಾ ಸ್ಪರ್ಧೆಗಳು ಮುಗಿದ ನಂತರ ೯ ದಿನವೇ ನಡೆಯುವ ಮುಕ್ತಾಯ ಸಮಾರಂಭದಲ್ಲಿ ಬಹುಮಾನ ವಿತರಣೆ ಮಾಡಲಾಗುವುದು.

ರಾಜ್ಯ ಮಟ್ಟದ ಸ್ಪರ್ಧೆಗಳ ವಿಷಯಗಳು

1. ಚರ್ಚಾ ಸ್ಪರ್ಧೆ:

ಅ. ಪ್ರಥಮ ಪಿಯುಸಿ : (ಕನ್ನಡ ಮಾಧ್ಯಮ) “ಮೊಬೈಲ್ ಫೋನ್ ಬಳಕೆಯು ವಿದ್ಯಾರ್ಥಿಗಳ ಪ್ರಗತಿಗೆ ಅನುಕೂಲಕರವೇ?”

(ಇಂಗ್ಲೀಷ್ ಮಾಧ್ಯಮ) “Is use of mobile phone beneficial to progress of students”?

ಆ. ದ್ವಿತೀಯ ಪಿಯುಸಿ: (ಕನ್ನಡ ಮಾಧ್ಯಮ) “ಜಿ.ಎಸ್.ಟಿಯು ಭಾರತದ ಆರ್ಥಿಕ ಪ್ರಗತಿಗೆ ಅನುಕೂಲಕರವೇ?”

(ಇಂಗ್ಲೀಷ್ ಮಾಧ್ಯಮ) “Is GST helpful in the economic progress of India”?

2. ಪ್ರಬಂಧ ಸ್ಪರ್ಧೆ:

ಅ. ಪ್ರಥಮ ಪಿಯುಸಿ : (ಕನ್ನಡ ಮಾಧ್ಯಮ) “ಪ್ರಸ್ತುತ ಪರಿಸ್ಥಿತಿಯಲ್ಲಿ ರಾಜಕಾರಣ ಮತ್ತು ಧರ್ಮ”

(ಇಂಗ್ಲೀಷ್ ಮಾಧ್ಯಮ) “Politics and religion in the present context”

ಆ. ದ್ವಿತೀಯ ಪಿಯುಸಿ: (ಕನ್ನಡ ಮಾಧ್ಯಮ) “ಪ್ರಸ್ತುತ ಪರಿಸ್ಥಿತಿಯಲ್ಲಿ ದೇಶದ ಗಡಿ ಸಮಸ್ಯೆ”

(ಇಂಗ್ಲೀಷ್ ಮಾಧ್ಯಮ) “Country’s Border issues in the present context”

ರಾಜ್ಯ ಮಟ್ಟದ ಸ್ಪರ್ಧೆಗಳಲ್ಲಿ ವಿಜೇತರಾದವರಿಗೆ ಈ ಕೆಳಕಂಡಂತೆ ನಗದು ರೂಪದಲ್ಲಿ ಬಹುಮಾನ ನೀಡಲಾಗುವುದು.
II ಸ್ಪರ್ಧೆಗಳು 12 ಬಹುಮಾನಗಳಿದ್ದು (ರಸಪ್ರಶ್ನೆ ಸ್ಪರ್ಧೆಯ ವಿಜೇತರನ್ನು ಒಳಗೊಂಡಂತೆ) ಪ್ರತಿ ಸ್ಪರ್ಧೆಯಲ್ಲಿ ಪ್ರಥಮ, ದ್ವಿತೀಯ ಹಾಗೂ ತೃತೀಯ ಬಹುಮಾನ ಇರುತ್ತದೆ.

ಪ್ರಥಮ ಬಹುಮಾನ 4000*12=ರೂ 48,000/- (11+1)

ದ್ವಿತೀಯ ಬಹುಮಾನ 3000*12=ರೂ 36,000/- (11+1)

ತೃತೀಯ ಬಹುಮಾನ 2000*12=ರೂ 24,000/- (11+1)

ಒಟ್ಟು =ರೂ 1,08,000/-

ರಾಜ್ಯ ಮಟ್ಟದ ಸ್ಪರ್ಧೆಗೆ ಬಿಡುಗಡೆ ಮಾಡಬೇಕಾಗಿರುವ ಹಣ

ಬಹುಮಾನಕ್ಕಾಗಿ-	1,08,000/- x 2 =	ರೂ. 2,16,000/-
ಸಂಘಟನಾ ವೆಚ್ಚ-		ರೂ. 50,000/-
ಪ್ರಯಾಣ ಭತ್ಯೆ ಮತ್ತು ದಿನ ಭತ್ಯೆ-		ರೂ. 1,75,000/-
ಒಟ್ಟು-		ರೂ. 4,41,000/-

ಘೋಷ್ಕಾರ

ಜಿಲ್ಲಾ ಮಟ್ಟದ ಸ್ಪರ್ಧೆಗಳಿಗೆ	ರೂ. 10,81,600.00
ವಿಭಾಗೀಯ ಮಟ್ಟದ ಸ್ಪರ್ಧೆಗಳು	ರೂ.3,88,000.00
ರಾಜ್ಯ ಮಟ್ಟದ ಸ್ಪರ್ಧೆಗಳಿಗೆ	ರೂ. 4,41,000.00
ಒಟ್ಟು :	ರೂ.19,10,600.00

(ಹತ್ತೊಂಭತ್ತು ಲಕ್ಷದ ಹತ್ತು ಸಾವಿರದ ಆರು ನೂರು ರೂ.ಗಳು ಮಾತ್ರ)


ರಾಜ್ಯಮಟ್ಟದ ಸ್ಪರ್ಧೆಗಳಿಗಾಗಿ ಉಪನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು ದಕ್ಷಿಣ ಜಿಲ್ಲೆ, ಬಾಲಕಿಯರ ಸರ್ಕಾರಿ ಪದವಿ ಪೂರ್ವ ಕಾಲೇಜು, ಬಿ.ಪಿ ವಾಡಿಯಾ ರಸ್ತೆ, ಬಸವನಗುಡಿ, ಬೆಂಗಳೂರು-560004 ಇವರಿಗೆ ರೂ.4,41,000/-ಗಳನ್ನು ಬಿಡುಗಡೆ ಮಾಡಲಾಗುವುದು. ರಾಜ್ಯ ಮಟ್ಟದ ಆಯವ್ಯಯ ಪಟ್ಟಿಯನ್ನು ಮೂಲ ರಶೀದಿಯನ್ನು ಜಿಲ್ಲೆಯಲ್ಲೇ ಕಾಯ್ದಿರಿಸಿಕೊಂಡು ದ್ವಿಪ್ರತಿಯನ್ನು ಬಳಕೆ ಪ್ರಮಾಣ ಪತ್ರದೊಂದಿಗೆ ಕಾರ್ಯಕ್ರಮ ನಡೆದ 15 ದಿನಗಳಿಗಾಗಿ ನೋಂದಣಿ ಅಂಚೆ ಮೂಲಕ ಸಹಾಯಕ ನಿರ್ದೇಶಕರು, (ಶೈಕ್ಷಣಿಕ)ಪದವಿ ಪೂರ್ವ ಶಿಕ್ಷಣ ಇಲಾಖೆ 18 ನೇ ಅಡ್ಡರಸ್ತೆ ಮಲ್ಲೇಶ್ವರ ಬೆಂಗಳೂರು-560012 ಇವರಿಗೆ ಕಳುಹಿಸಿಕೊಡುವುದು. ಲಕೋಟೆಯ ಮೇಲೆ ವಿಭಾಗೀಯ ಮಟ್ಟದ ಸಾಂಸ್ಕೃತಿಕ ಸ್ಪರ್ಧೆಗಳ ಆಯವ್ಯಯ ಪಟ್ಟಿ -2017 ಎಂದು ನಮೂದಿಸಿರಬೇಕು.

ವಿವಿಧ ಹಂತಗಳಲ್ಲಿ ಸ್ಪರ್ಧೆಗಳನ್ನು ನಡೆಸುವವರಿಗೆ ವಿಶೇಷ ಸೂಚನೆ:

1. ಜಿಲ್ಲಾ ಮಟ್ಟದಲ್ಲಿ ಹಾಗೂ ವಿಭಾಗೀಯ ಮಟ್ಟದಲ್ಲಿ ರಸಪ್ರಶ್ನೆ ಕಾರ್ಯಕ್ರಮ ನಡೆಸುವಾಗ ವಿದ್ಯಾರ್ಥಿಗಳ ಸಂಖ್ಯೆ ಹೆಚ್ಚಾಗಿರುವುದರಿಂದ ಪ್ರಥಮ ಸುತ್ತಿನಲ್ಲಿ ಬರವಣಿಗೆ ಮುಖಾಂತರ (Written Test Master)ಸ್ಪರ್ಧೆಯನ್ನು ನಡೆಸಬಹುದೆಂದು ಸೂಚಿಸಿದೆ.
2. ಎರಡನೇ ಸುತ್ತಿನಲ್ಲಿ ಎಂಟು ತಂಡಗಳಿಗೆ ಮೌಖಿಕ Quiz ನಡೆಸಬೇಕು. ರಾಜ್ಯಮಟ್ಟದಲ್ಲಿ ರಸಪ್ರಶ್ನೆ ಸ್ಪರ್ಧೆಯನ್ನು ನಡೆಸುವಾಗ 4 ವಿಭಾಗಗಳಿಂದ ಬರುವ ಹನ್ನೆರಡು ತಂಡಗಳಿಗೆ ಒಟ್ಟು (24 ವಿದ್ಯಾರ್ಥಿಗಳು) ಮೊದಲು Written Test ತಂಡಗಳು ಗಳಿಸುವ ಅಂಕಗಳ ಆಧಾರದ ಮೇಲೆ ಮೊದಲ 8 ತಂಡಗಳನ್ನು (16 ವಿದ್ಯಾರ್ಥಿಗಳನ್ನು) ಆಯ್ಕೆ ಮಾಡುವುದು (ನಾಲ್ಕು ತಂಡಗಳು Eliminate ಆಗುತ್ತವೆ.)
3. ಈ ರೀತಿಯಲ್ಲಿ ಆಯ್ಕೆ ಮಾಡಿದ 8 ತಂಡಗಳಿಗೆ ಏಳು ಅಥವಾ ಎಂಟು ಸುತ್ತುಗಳ (ಮೌಖಿಕ) ಸ್ಪರ್ಧೆ ನಡೆಸುವುದು. ಇದರಲ್ಲಿ ಶ್ರವ್ಯ ದರ್ಶನ (Audio Visual) ಮುಂತಾದ ಸುತ್ತುಗಳಿರುತ್ತವೆ. ಪ್ರಶ್ನೆಗಳು ಇತಿಹಾಸ, ವಿಜ್ಞಾನ, ಸಾಹಿತ್ಯ ಕ್ರೀಡಾ Current affairsರಾಜಕೀಯ, ಕರ್ನಾಟಕ ರಾಜ್ಯದ ಮುಂತಾದ ವಿಷಯಗಳಿಗೆ ಸಂಬಂಧಿಸಿದವುಗಳನ್ನು ಜ್ಞಾನದ ಬಗ್ಗೆ ಇರುತ್ತವೆ.
 - ರಾಜ್ಯ ಮಟ್ಟದಲ್ಲಿ Quiz ನಡೆಸಿಕೊಡುವವರು ಜಿಲ್ಲಾ ಮಟ್ಟದಲ್ಲಾಗಲಿ, ವಿಭಾಗ ಮಟ್ಟದಲ್ಲಾಗಲಿ Quiz Master ಆಗಿ ಭಾಗವಹಿಸಿರಬಾರದು.
 - ರಾಜ್ಯಮಟ್ಟದಲ್ಲಿ ಪ್ರಬಂಧ ಸ್ಪರ್ಧೆಗೆ ಒಂದು ಗಂಟೆ ಅವಧಿ ನೀಡಲಾಗುವುದು.
 - ಭಾವಗೀತೆ, ಜಾನಪದಗೀತೆ ಮತ್ತು ಏಕಪಾತ್ರಾಭಿನಯ ಸ್ಪರ್ಧೆಗಳಲ್ಲಿ ಸಹ ಪ್ರತಿ ಸ್ಪರ್ಧೆಗೆ ಐದು ನಿಮಿಷಗಳ ಅವಕಾಶವಿರುತ್ತದೆ.
 - ಏಕಪಾತ್ರಾಭಿನಯ ಸ್ಪರ್ಧೆಯಲ್ಲಿ 1 ಕ್ಷಿಂತ ಹೆಚ್ಚು ಪಾತ್ರದಲ್ಲಿ ಅಭಿನಯಿಸಬೇಕು.

ಸಂಪೂರ್ಣ ಮಾಹಿತಿಯನ್ನು ವಿವಿಧ ಹಂತದಲ್ಲಿ ಸ್ಪರ್ಧೆಗಳನ್ನು ನಡೆಸುವ ಸಂಘಟಕರಿಗೆ ಉಪನಿರ್ದೇಶಕರು ತಿಳಿಸುವುದು.ಜಿಲ್ಲಾ, ವಿಭಾಗೀಯ ಮತ್ತು ರಾಜ್ಯ ಮಟ್ಟದಲ್ಲಿ ಸ್ಪರ್ಧೆಗಳನ್ನು ನಡೆಸುವಾಗ ಆಹ್ವಾನ ಪತ್ರಿಕೆ ಮತ್ತು ಪ್ರಶಸ್ತಿ ಪತ್ರಗಳನ್ನು ಸಿದ್ಧಪಡಿಸುವಾಗ "ಕರ್ನಾಟಕ ರಾಜ್ಯ ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ನಿಧಿ ಮತ್ತು ಪದವಿ ಪೂರ್ವ ಶಿಕ್ಷಣ ಇಲಾಖೆ ಇವರ ಜಂಟಿ ಆಶ್ರಯದಲ್ಲಿ" ಎಂದು ಮುದ್ರಿಸುವುದು.ಆಹ್ವಾನ ಪತ್ರಿಕೆಯ ಒಂದು ಪ್ರತಿಯನ್ನು ಕಾರ್ಯದರ್ಶಿಗಳು,ಕರ್ನಾಟಕ ರಾಜ್ಯ ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ನಿಧಿ, ಶಿಕ್ಷಕರ ಸದನ, ಕೆಂಪೇಗೌಡ ರಸ್ತೆ, ಬೆಂಗಳೂರು-1 ಇಲ್ಲಿಗೆ ತಪ್ಪದೆ ಕಳುಹಿಸುವುದು.

ಜಿಲ್ಲಾ ವಿಭಾಗ ಮತ್ತು ರಾಜ್ಯ ಮಟ್ಟದ ಸಾಂಸ್ಕೃತಿಕ ಪಠ್ಯೇತರ ಚಟುವಟಿಕೆಗಳ ಸ್ಪರ್ಧೆ ನಡೆಸಲು ಬಿಡುಗಡೆಯಾದ ಅನುದಾನದ ಬಳಕೆಗೆ ಸಂಬಂಧಿಸಿದಂತೆ, ಬಳಕೆ ಪ್ರಮಾಣ ಪತ್ರ ಮತ್ತು ಸ್ಪರ್ಧೆ ನಡೆಸಿರುವ ಕುರಿತು ತೆಗೆಯಲಾದ 2 ಅಥವಾ 3 ಪೋಟೋಗಳನ್ನು ಕಡ್ಡಾಯವಾಗಿ ಖರ್ಚು ವೆಚ್ಚದ ವಿವರಗಳೊಂದಿಗೆ ಒಂದು ಪ್ರತಿಯನ್ನು ಜಂಟಿ ನಿರ್ದೇಶಕರು (ಶೈಕ್ಷಣಿಕ) ಪದವಿ ಪೂರ್ವ ಶಿಕ್ಷಣ ಇಲಾಖೆ, 18 ನೇ ಅಡ್ಡರಸ್ತೆ ಮಲ್ಲೇಶ್ವರಂ, ಬೆಂಗಳೂರು-560012 ಇವರಿಗೆ ಕಳುಹಿಸುವುದು. ಸೂಕ್ತ ಕ್ರಮಗಳನ್ನು ತೆಗೆದುಕೊಂಡು ಜಿಲ್ಲಾ, ವಿಭಾಗ ಮತ್ತು ರಾಜ್ಯ ಮಟ್ಟದ ಸಾಂಸ್ಕೃತಿಕ ಪಠ್ಯೇತರ ಚಟುವಟಿಕೆಗಳ ಸ್ಪರ್ಧೆಯನ್ನು ಯಶಸ್ವಿಯಾಗಿ ನಡೆಸಲು ಎಲ್ಲಾ ಜಿಲ್ಲಾ ಉಪನಿರ್ದೇಶಕರುಗಳಿಗೆ ತಿಳಿಸಿದೆ.


ನಿರ್ದೇಶಕರು
17/10/12

ಪದವಿ ಪೂರ್ವ ಶಿಕ್ಷಣ ಇಲಾಖೆ

ಪ್ರತಿ:ಮಾಹಿತಿಗಾಗಿ ಹಾಗೂ ಸೂಕ್ತ ಕ್ರಮಕ್ಕಾಗಿ

1. ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಎಲ್ಲಾ ಜಿಲ್ಲಾ ಉಪನಿರ್ದೇಶಕರುಗಳಿಗೆ - ಮುಂದಿನ ಕ್ರಮಕ್ಕಾಗಿ
2. ಜಂಟಿ ನಿರ್ದೇಶಕರು(ಫರೀಕ್ಷೆ/ಆಡಳಿತ/ಶೈಕ್ಷಣಿಕ/ಮಾನ್ಯತೆ/) ಪದವಿ ಪೂರ್ವ ಶಿಕ್ಷಣ ಇಲಾಖೆ
3. ನಿರ್ದೇಶಕರ ಆಪ್ತಶಾಖೆ ಪದವಿ ಪೂರ್ವ ಶಿಕ್ಷಣ ಇಲಾಖೆ-ಮಾಹಿತಿಗಾಗಿ
4. ಲೆಕ್ಕ ಪತ್ರಾಧಿಕಾರಿಗಳು, ಪದವಿ ಪೂರ್ವ ಶಿಕ್ಷಣ ಇಲಾಖೆ-ಮಾಹಿತಿಗಾಗಿ
5. ಇ-ಆಡಳಿತ ಶಾಖೆ ಪದವಿ ಪೂರ್ವ ಶಿಕ್ಷಣ ಇಲಾಖೆ-ವೆಬ್‌ಸೈಟ್‌ನಲ್ಲಿ ಅಳವಡಿಸಲು
6. ಕಛೇರಿ ಪ್ರತಿ